



سوال

(352) تمام مسلمانوں کے لئے ایک نصیحت

جواب

السلام علیکم ورحمة اللہ وبرکاتہ

تمام مسلمانوں کے لئے ایک نصیحت

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ

الحمد لله، والصلاة والسلام على رسول الله، أما بعد!

تمام مسلمانوں کے لئے ایک نصیحت

عبدالعزیز بن عبداللہ بن باز کی طرف سے ہر اس مسلمان کے نام جو اس تحریر کو دیکھے۔ مجھے اور انہیں اللہ تعالیٰ اپنے مومن بندوں کے راستہ پر چلنے کی توفیق عطا فرمائے اور مجھے اور انہیں ان لوگوں کے راستے سے بچائے جن پر وہ غصے ہو اور گمراہوں کے راستے سے بھی بچائے۔ آمین۔

السلام علیکم ورحمة اللہ وبرکاتہ، اما بعد:

حسب ذیل ارشاد باری تعالیٰ پر عمل کے پیش نظریہ تحریر محض نصیحت و تذکیر کے لئے ہے:

وَذَكِّرْ فَإِنَّ الذِّكْرَ يُتَنَفَعُ الْمُؤْمِنِينَ (الذاریات ۵۵/۵۱)

”اور نصیحت کرتے رہیں یقیناً نصیحت مومنوں کو نفع دیتی ہے۔“

اور فرمایا:

وَتَعَاوَنُوا عَلَى الْبِرِّ وَالتَّقْوَىٰ ۖ وَلَا تَعَاوَنُوا عَلَى الْإِثْمِ وَالْعُدْوَانِ (المائدہ ۲/۵)

”نیکی اور پرہیزگاری کے کاموں میں ایک دوسرے کی مدد کیا کرو اور ظلم کے کاموں میں مدد نہ کیا کرو۔“

نیز فرمایا:



وَالْعَصْرِ ۱ إِنَّ الْإِنْسَانَ لَفِي خُسْرٍ ۚ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَّصُوا بِالنَّحْتِ وَتَوَّصُوا بِالصَّبْرِ (العصر ۱۰۳-۱۰۴)

”عصر کی قسم یقیناً تمام انسان نقصان میں ہیں مگر وہ لوگ جو ایمان لائے اور نیک عمل کرتے رہے اور آپس میں (ایک دوسرے کو) حق بات کی تلقین اور صبر کی تاکید کرتے رہے۔“

اور نبی کریم ﷺ نے فرمایا ”دین نصیحت و خیر خواہی کا نام ہے۔“ عرض کیا گیا کس کے لئے نصیحت و خیر خواہی؟ فرمایا ”اللہ کے لئے“ اس کی کتاب کے لئے، اس کے رسول کے لئے، مسلم حکمرانوں کے لئے اور عام مسلمانوں کے لئے۔“ (مسلم)

یہ محکم آیات اور یہ حدیث شریف تذکیر و نصیحت کی مشروعیت پر صریح دلائل کرتی ہیں، نیز ان سے یہ بھی معلوم ہوتا ہے کہ حق بات کی تلقین کی جائے اور اس کی دعوت دی جائے کیونکہ اس سے مومنوں کو نفع حاصل ہوتا ہے، جاہلوں کو علم حاصل ہوتا ہے مگر انہوں کو راہنمائی ملتی ہے، غافل کو تنبیہ ہو جاتی ہے، بھولے ہوئے کو سبق آ جاتا ہے، عالم کو عمل کی ترغیب حاصل ہوتی ہے، علاوہ ازیں اس میں اور بھی بہت سی مصلحتیں کار فرما ہیں۔

اللہ سبحانہ و تعالیٰ نے مخلوق کو اس لئے پیدا فرمایا کہ وہ اس کی عبادت و اطاعت بجالائے اور رسولوں کو اس لئے مبعوث فرمایا کہ وہ اسے یاد دہانی کرائیں، جنت کی بشارت سنائیں اور جہنم کے عذاب سے ڈرائیں، ارشاد باری تعالیٰ ہے:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (الذاریات ۵۶/۵۱)

”اور میں نے جنوں اور انسانوں کو محض اس لئے پیدا کیا ہے کہ وہ صرف میری عبادت کریں۔“

فرمایا:

وَأَطِيعُوا اللَّهَ وَأَطِيعُوا الرَّسُولَ فَإِن تَوَلَّيْتُمْ فَأِنَّمَا عَلَىٰ رَسُولِنَا الْبَلَاغُ الْمُبِين (التغابن ۶۳/۱۲)

”اور اللہ کی اطاعت کرو اور اس کے رسول کی اطاعت کرو، اگر تم منہ پھیر لو گے تو ہمارے پیغمبر کے ذمے تو صرف یہ پیغام کا کھول کھول کر پہنچا دینا ہے۔“

مزید فرمایا:

رُسُلًا بُشِّرِينَ وَمُنذِرِينَ لئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ

(النساء ۱۶۵/۴)

” (سب) پیغمبروں کو (اللہ نے) خوش خبری سنانے اور ڈرانے والے (بنا کر بھیجا) تاکہ پیغمبروں کے آنے کے بعد لوگوں کے لئے اللہ پر الزام کا موقع نہ رہے۔“

اور فرمایا:

فَذَكَرْنَا مِمَّا أَنْتَ بِذِكْرٍ (الغاشیة ۸۸/۲۱)

”پس تم نصیحت کرتے رہو کہ تم نصیحت کرنے والے ہی ہو۔“

ہر وہ شخص جس کے پاس علم ہے، اس پر واجب ہے کہ وہ نصیحت کرے، اللہ تعالیٰ کے لئے بہرہ ردی و خیر خواہی کرے، حسب استطاعت دعوت الی اللہ کا کام کرے تاکہ وہ تبلیغ



و دعوت کے فریضہ کا ادا کر سکے، حضرات انبیاء علیہم السلام کے اسوہ حسنہ پر عمل کر سکے اور کتمان علم کے گناہ سے بچ سکے کہ اس جرم کی پاداش میں اللہ تعالیٰ نے قرآن مجید میں یہ وعید سنائی ہے:

إِنَّ الَّذِينَ يَكْتُمُونَ مَا آتَيْنَاهُم مِّنَ الْبَيِّنَاتِ وَالَّذِي مِنَ بَعْدِ مَا بُيِّنَتْهُ لِّلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّاعِنُونَ (البقرة ۵۹/۲)

”تحقیق جو لوگ ہمارے حکموں اور ہدایتوں کو جو ہم نے نازل کی ہیں (کسی غرض فاسد سے) پھسپھاتے ہیں باوجودیکہ ہم نے لوگوں کے (سمجھانے کے لئے) اپنی کتاب میں کھول کھول کر بیان کر دیا ہے، ایسے لوگوں پر اللہ تعالیٰ اور تمام لعنت کرنے والے لعنت کرتے ہیں۔“

صحیح حدیث میں ہے کہ نبی کریم ﷺ نے فرمایا کہ ”جو شخص نیکی کے کام کی طرف راہنمائی کرے اسے بھی عمل کرنے والے کے برابر ثواب ملے گا۔“ نبی علیہ السلام نے یہ بھی فرمایا ہے ”جس نے کسی گمراہی کی طرف دعوت دی، اسے ان سب لوگوں کے گناہ کے برابر گناہ ہوگا جو اس پر عمل کریں گے جو عمل کرنے والوں کے گناہ میں بھی کوئی کمی نہ کی جائے گی۔“

ان بنیادی حقائق کو معلوم کرنے کے بعد میں، تمہیں اور اپنے آپ کو بھی یہ وصیت کرتا ہوں کہ ظاہر و باطن اور تنگی و خوشحالی ہر حال میں، اللہ سبحانہ و تعالیٰ کے تقویٰ کو اختیار کیا جائے کہ اللہ تعالیٰ اور اس کے رسول ﷺ کی بھی یہی وصیت ہے جیسا کہ ارشاد باری تعالیٰ ہے:

وَلَقَدْ وَصَّيْنَا الَّذِينَ أُوتُوا الْكِتَابَ مِن قَبْلِكُمْ وَإِيَّاكُمْ أَنِ اتَّقُوا اللَّهَ (النساء ۱۳۱/۲)

”جن لوگوں کو تم سے پہلے کتاب دی گئی تھی، ان کو بھی اور (اے محمد ﷺ!) آپ کو بھی ہم نے تاکید می حکم کیا ہے کہ اللہ سے ڈرتے رہو۔“

نبی کریم ﷺ نے اپنے خطبہ میں ارشاد فرمایا کرتے سے تھے کہ ”میں تمہیں اللہ کے تقویٰ اور سب و طاعت کے بجالانے کی وصیت کرتا ہوں۔“

تقویٰ ایک ایسا جامع کلمہ ہے جس میں خیر و بھلائی کی تمام صورتیں آجاتی ہیں اور اس کی حقیقت یہ ہے کہ ان تمام امور کو ادا کیا جائے جن کو اللہ تعالیٰ نے فرض قرار دیا ہے، ان تمام امور سے اجتناب کیا جائے جن کو اللہ تعالیٰ نے حرام قرار دیا ہے اور پھر یہ سب کچھ اخلاص و محبت، ثواب کی امید اور عذاب کے خوف سے کیا جائے۔ اللہ تعالیٰ نے اپنے بندوں کو تقویٰ کا حکم دیا ہے اور وعدہ فرمایا ہے کہ تقویٰ اختیار کرنے سے ان کے معاملات آسان ہو جائیں گے، مشکلات پھٹ جائیں گی، رزق میں کشادگی آجائے گی، گناہ معاف ہو جائیں گے اور جنت کی کامیابی و کامرانی ان کا مقدر بنے گی۔ ارشاد باری تعالیٰ ہے:

يَا أَيُّهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَيْءٌ عَظِيمٌ (الحج ۲۲/۱)

”اے لوگو! اپنے پروردگار سے ڈرو، یقیناً قیامت کا زلزلہ ایک حادثہ عظیم ہے۔“

اور فرمایا:

يَا أَيُّهَا الَّذِينَ آمَنُوا اتَّقُوا اللَّهَ وَلَعَلَّكُمْ تُفْلِحُونَ وَاتَّقُوا اللَّهَ إِنَّ اللَّهَ شَدِيدُ الْعِقَابِ (الحشر ۵۹/۱۸)

”اے ایمان والو! اللہ سے ڈرتے رہو اور ہر شخص کو دیکھنا چاہئے کہ اس نے کل (یعنی قیامت) کے لئے کیا سامان بھیجا ہے؟ اور (ہم پھر کہتے ہیں کہ) اللہ سے ڈرتے رہو، بے شک اللہ تمہارے سب اعمال سے خبردار ہے۔“

نیز فرمایا:



وَمَنْ يَشِقِّ اللّٰهَ يَحْمِلْ لَدُنْهُ حَزْبًا ۚ وَرَزَقَهُ مِنْ حَيْثُ لَا يَحْتَسِبُ (الطلاق ۲/۶۵-۳)

”اور جو کوئی اللہ سے ڈرے گا، وہ اس کے لئے (رنج و محن سے) خلاصی کی صورت پیدا کر دے گا۔“

مزید فرمایا:

إِنَّ لِلْمُتَّقِينَ عِنْدَ رَبِّهِمْ جَنَّاتٍ النَّعِيمِ (القلم ۳۳/۶۸)

”بلاشبہ پرہیزگاروں کے لئے ان کے پروردگار کے ہاں نعمت کے باغ ہیں۔“

اور فرمایا:

وَمَنْ يَشِقِّ اللّٰهَ يُكْفِرْ عَنْهُ سَيِّئَاتِهِ وَيُعْظِمْ لَهُ أَجْرًا (الطلاق ۵/۶۵)

”اور جو شخص اللہ سے ڈرے گا، وہ اس سے، اس کے گناہ دور کر دے گا اور اسے اجر عظیم بخشے گا۔“

اے مسلمانو! اللہ سبحانہ و تعالیٰ کی اطاعت و بندگی بجالاؤ، تمام حالات میں تقویٰ اختیار کرو اپنے تمام اقوال، اعمال اور معاملات میں اپنا محاسبہ کرتے رہا کرو، ان میں سے جو شریعت کے مطابق ہوں انہیں اختیار کئے رکھو اور جو شریعت کے مخالف ہوں انہیں ترک کر دو خواہ اس میں بظاہر کتنا ہی دنیوی فائدہ کیوں نہ ہو کیونکہ جو کچھ اللہ کے پاس ہے وہ دنیوی مال و دولت سے بہت بہتر اور باقی رہنے والا ہے۔ یاد رکھو کہ جو شخص اللہ تعالیٰ کے ڈر کی وجہ سے کسی چیز کو چھوڑ دے، اللہ تعالیٰ اسے یقیناً اس سے بہتر چیز نواز دیتا ہے۔ اگر بندگان الہی اپنے رب کی اطاعت بجالائیں، اس کے تقویٰ کو اختیار کریں، اس کے حکم کے سامنے سر تسلیم خم کر دیں اور اس سے جس نے منع کیا ہے اس سے اجتناب کریں تو اللہ تعالیٰ انہیں عزت، کامیابی و کامرانی اور رزق کی فراوانی عطا فرمائے گا، مشکلات سے نکال دے گا اور دنیا و آخرت میں سعادت و نجات سے سرفراز فرمائے گا۔

بروہ عقل مند جس میں ادنیٰ سی بھی بصیرت ہو اس سے یہ بات مخفی نہیں کہ آج مسلمانوں کی اکثریت قسوت قلبی اور آخرت سے روگردانی میں مبتلا ہو کر اسباب نجات سے غافل اور دنیا میں منہمک ہے اور حلال و حرام کی تمیز کے بغیر حرص و ہوس کے ساتھ زیادہ سے زیادہ دنیا (دھن دولت وغیرہ) جمع کرنے اور انواع اقسام کے لہو و لعب اور غفلت و مدہوشی میں مبتلا ہے اور اس کا سبب صرف یہ ہے کہ دل آخرت سے غافل اور اللہ کے ذکر اور اس کی محبت سے خالی ہیں اور اس کی نعمتوں اور نظاہری و باطنی نشانیوں میں غور و فکر سے کام نہیں لیتے، اس کی ملاقات کے لئے تیاری نہیں کرتے، اس کی بارگاہ اقدس میں کھڑے ہونے کا تصور نہیں کرتے اور نہ یہ خیال کرتے ہیں کہ بارگاہ الہی سے انہیں جنت میں جانے کی اجازت ملے گی یا جہنم رسید ہونے کا حکم!

مسلمانو! اپنی حقیقت کو پہچانو اپنے رب کی بارگاہ اقدس میں توبہ کرو، دین میں سمجھ بوجھ حاصل کرو، فرائض کی ادائیگی میں جلدی کرو، حرام امور سے اجتناب کرو تاکہ دنیا و آخرت میں عزت، امن ہدایت اور سعادت کی کامرانیوں سے ہمکنار ہو سکو، دنیا ہی کو اپنا اوڑھنا بچھونا بنانے اور اسے آخرت پر ترجیح دینے سے باز آ جاؤ کیونکہ یہ تو اللہ کے دشمنوں اور تمہارے کافر و منافق دشمنوں کی صفت ہے اور دنیوی و اخروی عذاب کا ایک اہم سبب بھی، جیسا کہ اللہ تعالیٰ نے اپنے دشمنوں کا ذکر کرتے ہوئے فرمایا:

إِنَّ الْبُؤْلَاءَ مُبْتَلَوْنَ بِالْعَاجِلَةِ وَيَذُرُونَ وَرَاءَهُمْ لِمَا ثَقِيلًا (الانسان ۲۷/۶۶)

”یقیناً یہ لوگ دنیا کو دوست رکھتے ہیں اور (قیامت کے) بیماری دن کو پس پشت چھوڑ ڈال جیتے ہیں۔“

اور فرمایا:



فَلَا تَعْجَبْ أَمْوَالَهُمْ وَلَا أَوْلَادَهُمْ إِنَّمَا يُرِيدُ اللَّهُ لِيُعَذِّبَهُمْ بِمَا فِي الْبُحْيَانِ وَالَّذِينَ آمَنُوا وَتَزَيَّجْنَا بَيْنَهُمْ كَافِرُونَ (التوبة ۵۵/۹)

’آپ کو ان کے مال اور اولاد تعجب میں نہ ڈالیں (یعنی تم ان کے مال اور اولاد سے تعجب نہ کرنا) یقیناً اللہ چاہتا ہے کہ ان چیزوں سے دنیا کی زندگی میں ان کو عذاب دے اور (جب) ان کی جانچے تو (اس وقت بھی) وہ کافر ہی ہوں۔‘

تم دنیا کے لئے پیدا نہیں کئے گئے، بلکہ تم تو آخرت کے لئے پیدا کئے گئے ہو، تمہیں حکم یہ دیا گیا ہے کہ آخرت کے لئے زادراہ تیار کرو۔ یا رکھو تمہیں دنیا کے لئے نہیں بلکہ تمام دنیا کو تمہارے لئے پیدا کیا گیا ہے تاکہ اللہ تعالیٰ کی عبادت کے لئے جس کی خاطر تمہیں پیدا کیا گیا ہے، دنیا کو استعمال کر سکو اور اس کی ملاقات کے لئے تیاری کر سکو تاکہ اس کے فضل و کرم اور جنت میں اس کے پڑوس کے مستحق قرار پاسکو۔ ایک عقل مند آدمی کو یہ قطعاً زب نہیں دیتا کہ وہ اپنے خالق و مربی کی عبادت سے اور جو اس نے اس کی عزت و سرخ روئی کے لئے تیار کر رکھا ہے، اس سے اعراض کرے، شہوت پرستیوں میں مشغول رہے، عارضی دنیا کے حصول ہی کو مقصد حیات قرار دے لے، جب کہ اللہ تعالیٰ نے اس سے بہتر حینہ اور دنیا و آخرت کے احسن انجام کا وعدہ فرمایا ہے۔ مسلمان آدمی کو اس سے پرہیز کرنا چاہئے کہ وہ اکثریت کے طرز عمل سے فریب خوردہ ہو اور کہے کہ لوگ تو اس طرف جارہے ہیں، اور لوگ تو اس بات کے عادی ہیں اور میں بھی ان میں سے ایک ہوں حالانکہ یہ طرز فخر ایک بہت بڑی مصیبت ہے، سابقہ لوگوں میں سے اکثریت کی تباہی و بربادی کا سبب یہی مرینا نہ سوچ تھی۔ اس کے برعکس

عقل مند آدمی کو چاہئے کہ وہ اپنا محاسبہ کرے، حق کو مضبوطی سے تمام لے خواہ لوگوں نے اسے چھوڑ رکھا ہو اور ان امور سے باز رہے جن سے اللہ تعالیٰ نے منع کیا ہے خواہ لوگ ان کا ارتکاب کر رہے ہوں کیونکہ حق اس بات کا زیادہ مستحق ہے کہ اس کی اتباع کی جائے جیسا کہ اللہ تعالیٰ نے فرمایا ہے:

وَإِنْ تَطَعُوا لَنَا لَكُمْ فِي الْأَرْضِ يُضْلِكُ عَنْ سَبِيلِ اللَّهِ (الانعام ۱۱۶/۶)

’اور اکثر لوگ جو زمین پر آباد ہیں (گمراہ ہیں) اگر تم ان کا کہنا مان لو گے تو وہ تمہیں اللہ کے راستے سے ہٹا دیں گے۔‘

اور فرمایا:

وَأَكْثَرُ النَّاسِ وَلَوْ حَرَصْتَ بِمُؤْمِنِينَ (یوسف ۱۰۳/۱۲)

’اور بہت سے آدمی گو آپ کتنی ہی خواہش کریں، ایمان لانے والے نہیں ہیں۔‘

بعض سلف صالحین نے کیا خوب صورت بات کہی ہے کہ حق سے روگردانی نہ کرو خواہ حق پر چلنے والوں کی تعداد کتنی ہی کم کیوں نہ ہو اور باطل سے فریب نہ کھاؤ، خواہ باطل کی وجہ سے ہلاک ہونے والوں کی تعداد کتنی ہی زیادہ کیوں نہ ہو۔

میں اپنی اس نصیحت کو ان پانچ امور پر ختم کرتا ہوں جو تمام خیر و بھلائی کا سرچشمہ ہیں:

(۱) تمام قلبی و عملی (فعلی) عبادتوں کو اخلاص کے ساتھ صرف اللہ وحدہ لا شریک ہی کے لئے انجام دیا جائے، ہر طرح کے چھوٹے اور بڑے شرک سے اجتناب کیا جائے، یہ تمام واجبات میں سے سب سے بڑا واجب اور تمام امور میں سے سب سے زیادہ اہم امر ہے اور یہی معنی میں لالہ اللہ کی گواہی دینے کے۔ اگر یہ اصول صحیح سلامت ہے تو پھر بندوں کے اعمال و اقوال بھی صحیح ہیں ورنہ نہیں، جیسا کہ ارشاد باری تعالیٰ ہے:

وَلَقَدْ أَوْحَىٰ إِلَيْكَ وَإِلَى الَّذِينَ مِن قَبْلِكَ لَئِن أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ (الزمر ۶۵/۳۹)

’اور یقیناً (اے محمد ﷺ!) آپ کی طرف اور ان (پیغمبروں) کی طرف جو تم سے پہلے ہو چکے ہیں یہی وحی بھیجی گئی ہے اگر تم نے شرک کیا تو تمہارے عمل برباد ہو جائیں گے اور تم



زیاں کاروں میں سے ہو جاو گے۔

(۲) قرآن اور سنت رسول ﷺ میں تفرقہ حاصل کرنا اور ان دونوں کو مضبوطی سے تمام لینا اور اگر دین کے معاملہ میں کوئی مشکل پیش آئے تو اس کے لئے اہل علم کی طرف رجوع کرنا، چنانچہ ہر مسلمان کے لئے یہی واجب ہے کہ وہ اس مشکل کے حل کے لئے اہل علم کی طرف رجوع کرے، اسے ترک نہ کرے اور نہ اس سے اعراض کرے اور علم و بصیرت کے بغیر محض اپنی رائے اور خواہش کی پیروی نہ کرے، چنانچہ محمد رسول اللہ ﷺ کی گواہی دینے کے یہی معنی ہیں۔ اس گواہی نے بندے پر یہ واجب کر دیا ہے کہ وہ اس بات پر ایمان رکھے کہ بلاشبک و شبہ حضرت محمد ﷺ، اللہ کے سچے رسول ہیں لہذا آپ جس دین و شریعت کو لائے ہیں اسے مضبوطی سے تمام لیا جائے، آپ نے جو خبریں دی ہیں ان کی دل و جان سے تصدیق کی جائے اور اللہ سبحانہ و تعالیٰ کی عبادت کے لئے صرف وہی طریقے اختیار کئے جائیں جو اس نے اپنے رسول ﷺ کی زبانی ہمیں سمجھائے ہیں جیسا کہ اللہ تعالیٰ نے ارشاد فرمایا ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ (آل عمران ۳/۳۱)

”اے پیغمبر! لوگوں سے (اے پیغمبر!) کہہ دیجئے کہ اگر تم اللہ سے محبت کرتے ہو تو میری پیروی کرو، اللہ بھی تم سے محبت کرے گا اور تمہارے گناہ معاف کر دے گا۔“

اور فرمایا:

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (الحشر ۵۹/۷)

”جو چیز تم کو رسول (ﷺ) دیں وہ لے لو اور جس سے منع کریں (اس سے) باز رہو۔“

اور نبی کریم ﷺ نے فرمایا ہے کہ ”جس نے ہمارے اس دین (اسلام) میں کوئی ایسی نئی چیز پیدا کر لی جو اس میں نہ ہو تو وہ عمل مردود ہے۔“ (مستحق علیہ)

آنحضرت علیہ السلام نے یہ بھی فرمایا: ”جس نے کوئی ایسا عمل کیا جس پر ہمارا امر نہیں ہے تو وہ مردود ہے“ (صحیح مسلم) جو شخص بھی قرآن و سنت سے اعراض کرے وہ اپنی خواہش کا پجاری اور اپنے مولا کا نہ فرمان ہو اور اس نافرمانی کی وجہ سے عذاب اور سزا کا مستحق ہے جیسا کہ اللہ تعالیٰ نے فرمایا ہے:

فَإِنْ لَمْ يَنْتَهِبُوا لَكَ فَاَعْلَمْنَا مُنَافِقِينَ فَهُوَ مِنْهُمْ وَمَنْ أَضَلُّ مِمَّنْ أَتَىٰ عَلَىٰ بَيْتِهِ يَفْتِنُكَ اللَّهُ (التقصص ۲۸/۵۰)

”پھر اگر یہ لوگ تمہاری بات قبول نہ کریں تو جان لو کہ یہ صرف اپنی خواہشوں کی پیروی کرتے ہیں اور اس سے زیادہ کون گمراہ ہو گا جو اللہ کی ہدایت کو پھوڑ کر اپنی خواہش کے پیچھے چلے۔“

اللہ تعالیٰ نے کافروں کے بارے میں فرمایا ہے:

إِنَّ يَتَّبِعُونَ إِلَّا الظَّنَّ وَمَا تَشَاءُونَ الْأَنْفُسُ وَقَدْ جَاءَهُمْ مِنَ رَبِّهِمْ الْهُدَىٰ (النجم ۵۳/۲۳)

”یہ لوگ محض ظن (فاسد) اور خواہشات نفس کے پیچھے چل رہے ہیں حالانکہ ان کے پروردگار کی طرف سے ان کے پاس ہدایت آچکی ہے۔“

خواہش نفس کی پیروی سے اللہ محفوظ رکھے، یہ دل کے نور کو بھادیتی اور راہ حق سے روک دیتی ہے جیسا کہ ارشاد باری تعالیٰ ہے:

وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ (ص ۳۸/۲۶)



”اور خواہش کی پیروی نہ کرو وہ تمہیں اللہ کے راستے سے بھٹکا دے گی۔“

اللہ تعالیٰ تمہارے حال پر رحم فرمائے، خواہش نفس کی پیروی کرنے اور ہدایت سے اعراض کرنے سے بچو، حق کے دامن کو مضبوطی سے تھامو، اسی کی دعوت دو اور اس کی مخالفت سے بچو تاکہ دنیا و آخرت کی بھلائیوں کو سمیٹ کر کامیابی و کامرانی حاصل کر سکو!

(۳) نماز پجگانہ کو قائم کرنا اور باجماعت ادا کر کے اس کی حفاظت کرنا کیونکہ شہادتین کے بعد یہ سب سے اہم اور عظیم فریضہ ہے، یہ دین کا ستون اور ارکان اسلام میں سے دوسرا بڑا رکن ہے۔ قیامت کے دن بندے کے اعمال میں سب سے پہلے اسی کا حساب ہوگا، جس نے اس کی حفاظت کر لی اس نے گویا اپنے سارے دین کی حفاظت کر لی اور جس نے اسے ترک کر دیا اس نے اسلام ہی کو چھوڑ دیا۔ آہ! نماز چھوڑنے والے جب اللہ تعالیٰ کے دربار میں کھڑے ہوں گے تو وہ کس قدر حسرت و ندامت کے ساتھ کف افسوس ملیں گے اور کس قدر بدترین انجام سے دوچار ہوں گے!

اللہ تعالیٰ تم پر رحم فرمائے! خود بھی نماز کی حفاظت فرماؤ اور لوگوں کو بھی اس کی تلقین کرو۔ جو شخص نماز میں سستی کرے یا اسے چھوڑے اسے خوب خوب سمجھاؤ کیونکہ یہ نیکی و تقویٰ کے کاموں میں تعاون ہے اور صحیح حدیث میں ہے، نبی کریم ﷺ نے ارشاد فرمایا:

((العبد الذی بیننا و بینہم الصلوة فمن ترکہا فقد کفر))

ہمارے اور ان کے درمیان جو عہد ہے وہ نماز ہے جس نے اسے ترک کر دیا اس نے کفر کیا۔“

اس حدیث کو امام احمد اور اہل سنن نے صحیح سند کے ساتھ روایت کیا ہے اسی طرح نبی کریم ﷺ نے یہ بھی فرمایا ہے کہ:

((بین الرجل و بین الکفر والشک ترک الصلوة))

”آدمی اور کفر و شرک کے درمیان فرق، ترک نماز سے ہے۔“

اس حدیث کو امام مسلم نے اپنی ”صحیح“ میں بیان فرمایا ہے اور نبی کریم ﷺ کا مشہور ارشاد گرامی ہے کہ ”تم میں سے جو شخص کوئی برائی دیکھے تو اسے اپنے ہاتھ سے مٹا دے، اگر اس کی طاقت نہ ہو تو زبان سے سبحان اللہ اور اگر اس کی طاقت بھی نہ ہو تو پھر دل سے برا جانے اور یہ ایمان کا کمزور ترین درجہ ہے“ صحیح مسلم

(۴) فریضہ زکوٰۃ کے ادا کرنے کی طرف بھی خصوصی توجہ دینی چاہئے اور کوشش کر کے اسے اس طرح ادا کیا جائے جس طرح اللہ تعالیٰ نے واجب قرار دیا ہے کیونکہ یہ ارکان اسلام میں سے تیسرا اہم رکن ہے۔ ہر مکلف مسلمان پر یہ واجب ہے کہ وہ اپنے مال کا حساب کرے، خوب اچھی طرح اسے گنے اور جس مال پر ایک سال گزر گیا ہو، اس کی زکوٰۃ ادا کرے بشرطیکہ وہ نصاب کے مطابق ہو اور پھر اسے طیب خاطر (خوش دلی) اور انشراح صدر کے ساتھ اس جزبہ سے ادا کرے کہ وہ فریضہ کو ادا اور اس کی نعمت کا شکر یہ ادا کر رہا ہے۔ اور اس کے بندوں پر احسان کر رہا ہے، جب مسلمان اس انداز سے زکوٰۃ ادا کرے گا تو اللہ تعالیٰ اسے دو گنا اجر و ثواب عطا فرمائے گا، اس نے جو خرچ کیا اس کے بدلہ میں اسے اور مال عطا فرمائے گا، اس کے مال میں برکت عطا فرمائے گا اور اس کے مال کو پاک صاف کر دے گا جیسا کہ اس نے فرمایا ہے:

اخذ من اموالکم صدقة تطہرہم و تزکیہم بنا (التوبہ ۱۰۳/۹)

”اے پیغمبر! ان کے اموال میں زکوٰۃ لیجئے اس کے ذریعے سے آپ ان کو پاک صاف کر دیں اور ان کے لئے دعا کریجئے“

اگر کوئی شخص سستی کرے اور زکوٰۃ ادا کرنے میں بغل سے کام لے تو اللہ تعالیٰ اس سے ناراض ہو جاتا ہے، اس کے مال کو برکت سے محروم کر دیتا ہے، اس پر تباہی و بربادی کو مسلط کر دیتا ہے اور ایسے اسباب پیدا کر دیتا ہے کہ اس کا مال تلف ہو اور ناحق کاموں میں خرچ ہو اور پھر قیامت کے دن اسے عذاب بھی دے گا، چنانچہ فرمان باری تعالیٰ ہے:

وَالَّذِينَ يَخْزَوْنَ الذُّهْبَ وَالنِّسْفَةَ وَلَا يُفْقَهُونَ فِي سَبِيلِ اللَّهِ فَبَشِّرْهُم بِعَذَابٍ أَلِيمٍ (التوبة: ۳۴/۹)

”اور جو لوگ سونا اور چاندی جمع کرتے ہیں اور اس کو اللہ کے راستے میں خرچ نہیں کرتے انہیں اس دن کے دردناک عذاب کی خبر سنا دو۔“

ہر وہ مال جس کی زکوٰۃ ادا نہ کی جائے وہ کنز ہے، اس کے مالک کو قیامت کے دن عذاب ہوگا، اللہ تعالیٰ ہمیں اور آپ سب اپنے عذاب سے بچائے۔

مسلمانوں کے غیر مکلف افراد (یعنی جو شرعی احکام کی ادائیگی سے مستثنیٰ ہیں) جیسے نابالغ، بچہ یا دیوانہ آدمی ان کے پاس اگر مال ہے تو ان کے سرپرست کی ذمہ داری ہے کہ وہ سال گزرنے پر اس مال میں سے زکوٰۃ ادا کریں، کیونکہ کتاب و سنت کے عمومی دلائل پر مسلمان کے مال میں زکوٰۃ کے وجوب پر دلالت کرتے ہیں، چاہے وہ مکلف ہو یا غیر مکلف۔

(۵) ہر مکلف مسلمان پر یہ واجب ہے خواہ وہ مرد ہو یا عورت کہ وہ ہر اس کام میں جس کا اللہ اور اس کے رسول نے حکم دیا ہے، اللہ تعالیٰ اور اس کے رسول کی اطاعت بجالائے مثلاً رمضان کے روزے رکھے، استطاعت ہو تو بیت اللہ کا حج کرے اور ان دیہات تمام امور کو بھی ادا کرے، جن کے کرنے کا اللہ اور اس کے رسول ﷺ نے حکم دیا ہے، حرمت الہی کی تعظیم بجالائے، غور و فکر کرتا رہے کہ اسے کس نے پیدا کیا اور کیا حکم دیا گیا ہے، ہمیشہ اپنا محاسبہ بھی کرتا رہے کہ اگر وہ اپنے فرائض و واجبات کو صحیح طور پر ادا کر رہا ہے تو اس پر خوش ہو، اللہ تعالیٰ کی حمد و ثنا بیان کرے، اس سے ثابت قدمی کی دعا مانگے اور فخر و غور نہ کرے اور اپنے آپ کو پاک سمجھنے سے پرہیز کرے اور اگر محاسبہ کے وقت یہ محسوس کرے کہ فرائض و واجبات کے ادا کرنے میں کوتاہی ہو رہی ہے یا وہ بعض حرام امور کا ارتکاب کر رہا ہے تو اسے فوراً اللہ تعالیٰ کی بارگاہ میں سچی توبہ کرنی چاہیے۔ ندامت کا اظہار کرنا چاہیے اور اللہ تعالیٰ کے حکم پر استقامت کے ساتھ چلنا چاہیے، کثرت سے اللہ تعالیٰ کا ذکر، استغفار اور اصلاح و زاری کرنا چاہیے، سابقہ گناہوں سے اللہ تعالیٰ کے ہاں توبہ کرنی چاہیے اور آئندہ کے لئے نیک قول عمل کی توفیق مانگنی چاہیے۔ بندے کو اگر اس امر عظیم کی توفیق مل جائے تو یہ سعادت اور دنیا و آخرت میں نجات کو عنوان ہے۔

جب کوئی شخص اپنے نفس سے غافل ہو کر اپنی خواہشات و شہوات کے پیچھے چل پڑے اور اپنی آخرت کی تیاری سے غافل ہو جائے تو یہ بلاکت کا عنوان اور خسارے کی دلیل ہے لہذا ہر ایک کو خود اپنا جائزہ لینا چاہیے، اپنا محاسبہ خود کرتے رہنا چاہیے، اپنے عیوب پر نظر رکھنی چاہیے کیونکہ اپنے عیوب کو دیکھنے سے آدمی کو بہت غم و اندوہ لاحق ہوگا۔ اپنے ہی فکر میں، دوسروں سے بے نیاز ہو کر غلطاں و بیجاں ہوگا اور اس وجہ سے اللہ تعالیٰ کے سامنے ذلت و انکساری کا اظہار کرتے ہوئے اس سے عفو و مغفرت کا سوال کرے گا۔ محاسبہ اور اللہ تعالیٰ کے سامنے ذلت و انکساری کا اظہار دنیا و آخرت میں سعادت اور فلاح و عزت کا سبب ہے۔

ہر مسلمان کو جانتا چاہیے کہ اسے جو بھی صحت، نعمت، مقام و مرتبہ کی بلندی اور خوشحالی نصیب ہو تو یہ محض اللہ تعالیٰ کا فضل و احسان ہے اور اسے جو مرض، مصیبت، فقر، قحط سالی اور دشمنی کے غلبہ کی صورت میں مصائب لاحق ہوں تو یہ اس کے گناہوں کا نتیجہ ہیں۔

دینا میں جو بھی آلام و مصائب پیش آتے ہیں تو ان کا سبب اللہ تعالیٰ کی نافرمانی، اس کے حکم کی مخالفت اور اس کے حقوق ادا کرنے میں سستی و کوتاہی ہے جیسا کہ اس نے ارشاد فرمایا ہے:

وَأَصَابَكُمْ مِمَّنْ مُصِيبٍ فَمَا كَسَبَتْ أَيْدِيكُمْ وَيَعْفُو عَنْ كَثِيرٍ (الشوریٰ ۳۰/۳۲)

”اور جو مصیبت تم پر واقع ہوتی ہے، سو تمہارے اپنے فعلوں سے ہے اور وہ (یعنی اللہ تعالیٰ) بہت سے گناہ تو معاف کر دیتا ہے۔“

اور فرمایا:

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ (الروم ۳۱/۳۰)

”خشکی اور تری میں لوگوں کے اعمال کے سبب فساد پھیل گیا ہے تاکہ اللہ ان کو ان کے بعض اعمال کا مزہ چکھائے جب نہیں کہ وہ باز آجائیں۔“



اے اللہ کے بندوں! اللہ سے ڈرو، اس کے امر و نہی کی عظیم بجالاؤ۔ اپنے تمام گناہوں سے اس کے حضور جلد توبہ کرو، اسی کی ذات گرامی پر اعتماد اور توکل کرو، وہ ساری مخلوق کا خالق و رازق ہے، ساری مخلوق کی پشائیاں اسی کے ہاتھ میں ہیں، مخلوق میں سے کوئی بھی اپنے لئے نقصان، نفع، موت، حیات اور مرنے کے بعد از خود جی اٹھنے کا مالک نہیں ہے۔

اللہ کے بندوں! اللہ تمہارے حال پر رحم فرمائے۔ اپنے رب اور اس کے رسول کے حق کو دوسروں کے حق و طاعت پر مقدم جانو خواہ وہ کوئی بھی ہوں۔ ایک دوسرے کو نیکی کا حکم دو، برائی سے منع کرو۔ اپنے رب کے ساتھ حسن ظن رکھو، کثرت سے ذکر الہی اور توبہ استغفار کرتے رہو، نیکی و تقویٰ کے کاموں میں ایک دوسرے کے ساتھ تعاون کرو لیکن گناہ اور ظلم کے کاموں میں تعاون نہ کرو، بے وقوف لوگوں کے ہاتھوں کو پکڑو، ان سے احکام الہی کی پابندی کرو، نواہی سے انہیں روکو، اللہ تعالیٰ کے لئے محبت کرو اور اسی کی خاطر بغض رکھو، اللہ کے دوستوں سے دوستی اور اس کے دشمنوں سے دشمنی رکھو، صبر کرو ایک دوسرے کو صبر کی تلقین کرو حتیٰ کہ اپنے رب کی ملاقات کر لو ان اعمال صالحہ کے بجالانے سے تم حد درجہ سعادت، عزت و کامرانی اور بلند وبالا اور ارفع و اعلیٰ درجات پر فائز ہو جاؤ گے۔

ازلی وابدی نعمتوں سے بھر پور جنتوں سے فیض یاب ہو جاؤ گے، اللہ تعالیٰ ہی سے دعا ہے کہ وہ ہم سب کو اپنی رضا کے مطابق عمل کرنے کی توفیق عطا فرمائے، سب کے دلوں کی اصلاح فرمادے، ہمارے دلوں کو اپنی خشیت، محبت، تقویٰ اپنے دین کی محبت اور اپنے بندوں کی ہمدردی و خیر خواہی سے بھر دے، ہمیں اور آپ کو اپنے نفس کی شرارتوں اور اپنے برے اعمال کی خرابیوں سے بچائے، ہمارے اور دیگر مسلمانوں کے تمام حکمرانوں کو اپنی رضا کے مطابق عمل کی توفیق عطا فرمائے، ان کی بدولت حق کو غلبہ اور باطل کو ذلت و رسوائی سے دوچار کرے اور ہم سب کو گمراہ کن فتنوں سے محفوظ رکھے، بے شک وہی قادر و کارساز ہے۔

والسلام علیکم ورحمۃ اللہ وبرکاتہ۔ و صلی اللہ وسلم علی نبینا محمد وآلہ وصحبہ وسلم

مقالات و فتاویٰ ابن باز

صفحہ 457

محدث فتویٰ